

# కథలు



ఈ కథ ఎందుకు?

## మన బాధమరిది పెళ్ళి

- మొక్కపాటి నరసింహశాస్త్రి

అమాయకత్వం వల్ల అగచాట్లు వడ్డ బారిష్టరు పాఠ్యతీశాన్ని సృష్టించిన మొక్కపాటి సరసింహ శాస్త్రి భావాశ్రయమైన, సంఘటనా ప్రధానమైన హాస్యాన్ని అందించటంలో సిద్ధహస్తులు. మనోవికాసం కలిగించే శక్తి వీరి లలితమైన హాస్యానికంది. అతి సామాన్యమైన సంఘటనలు— పెళ్ళికి తరలి వెళ్ళడం, సన్నాయి మేళం హోరు, మేజువాణి, పురోహితుల హడావిడి, అలకపాస్తులు, అప్పగింతలు— అతి సహజంగా వివరిస్తూ, తెలుగు సంస్కృతి, సంప్రదాయాలకు అద్దం వడుతూనే, అక్కడక్కడా నవ్వుల తళుకుల్ని అడ్డారు. దేశ కాలాతీతమైన నత్యాలను అడుగడుగునా చూపారు. అతి చమత్కారంగా— 'డబ్బిస్తే కాని మంగళిహారతి ఇవ్వరు. డబ్బిస్తేనే కాని పురోహితులు పెళ్ళి చేయరు.' పెళ్ళి నందడి అంతా అయ్యక, తన అభ్యుదయ కామన కనబరుస్తూ, శాస్త్రి అంటారు. 'నాకు పెళ్ళంటే చెడ్డ సరదా— ఇంత తంటా, ఇంత గందరగోళం, ఈ మేజువాణీలు, ఈ అకాలపు బోజనాలూ లేకుండా ఉంటే!' పూల దండలు మార్చుకుని పెళ్ళిళ్ళు చేసుకుంటున్న నవతరం వారు అప్పటి చాంధస ఆచారాలు, సంప్రదాయాలు తెలుసుకోటానికి తప్పక చదవవలసిన కథ ఇది.

నాకు పెళ్ళి అంటే మహా చెడ్డ సరదా. సరదాలోనూ కాస్తాకూస్తా కాదు. అందులో మొగపెళ్ళివారితో తరలి వెళ్ళడం అంటే ఇక వేరే చెప్పనక్కరలేదు. విశేషించి ఇంటి అల్లుణ్ణి, అందులో పెద్ద అల్లుణ్ణి అయితే ఇక అడిగారా? ఏ అల్లుడైనా ఆడ పెళ్ళి అంటే కొంచెం చిక్కే మొత్తము మీద. ఇంటిల్లుపాడి, ఆడవాళ్ళూ మొగవాళ్ళూ కూడా అటూయిటూ ఏదో వసులున్నట్టుగా పరుగెత్తుతూ కేకలు వేస్తూ ఉంటే అల్లుడికి మట్టుకు కూర్చోబుద్ధి వుట్టుందా? నా బోటివాడు చూసి చూడనట్టుగా వరధ్యానంగా కుర్చీలో ఉన్న మనిషిని కేకవేసి అర్ధనిమిలిత నేత్రుడై ఇంత హడావుడిలోనూ, నిర్వికల్ప సమాధిలోనున్న మహామహాడు అల్లుడని తెలిసికొని మాట్లాడకుండా చక్కాపోయినా, వాళ్ళ పుట్టిఅంతా మునిగిపోయినట్లు పై వాళ్ళుమటుకు ఊరుకోరు. ఎందుకో అందుకు అస్తమానమూ 'సత్యం, ఇలారా' అని ఒకరూ, 'బావా, ఒక మాటు వంటవందిట్లో' అని ఒకరూ, 'అన్నగారూ, వందిట్లో ములాయిబుడ్డి సంగతి చూడండి' అని ఒకరూ, 'ఎమోయ్ మామా' ఇలా కూర్చుంటే ఏలాగు, బోగము మేళము ఇంకా రాలేదు' అని ఒకరూ— ఇలాగు ప్రాణాలు తీసివేస్తారు. వాళ్లంతా వీధిలో నుంచి దొడ్డికి, దొడ్డి

నుంచి వీధిలోకి పరుగెత్తడమేకాక చేసే పనేమీ కనబడదు. ఒకటి రెండుసార్లు చూసి వీళ్ళతోటి బాధ పడలేక వాళ్ళకంటే ఎక్కువ తొందరగా ఎక్కడికో అక్కడికి పిలుపు అందకుండా పరుగెత్తుతుండేవాణ్ణి. ప్రస్తుతం ఆ బాధ ఏమీ లేదు— మొగ పెళ్ళి గనుక.

తెల్లవారితే స్నాతకము. బంధువులంతా వచ్చారు. అసగా ముఖ్యులొకరిద్దరు తప్ప. కావలసిన సామానులన్నీ బాణ సంచా సహా వచ్చినాయి. మర్నాడు ప్రయాణానికి సామాను సర్దుకోవడంతో వడుకునేటప్పటికి రాత్రి రెండు గంటల యింది. ఈ ప్రయాణమెలాగో, అక్కడికి ఎలా చేరుతామో అనుకుంటూ కన్ను మూసే సరికి పాతిక మంది చంటి పిల్లలు రాగాలు పెట్టడం మొదలు పెట్టారు. నిజానికి ఇంట్లో ఇంత మంది చంటి పిల్లలున్నారని నేనెరుగను. తెలిస్తే అక్కడ వడుకోక పోయ్యోవాడిన్ని వడుకోవడమేమిటి, అనలు పెళ్ళికే వెళ్ళక పోయేవాణ్ణి. ఆ పూట వచ్చిన జనాభాను లెక్కచూడడముతో ఏడెనమండుగురు కంటే పిల్లల తల్లులున్నట్లు తోచలేదు. దాన్నిబట్టి ఏడెనమండుగురు కంటే చంటి పిల్లలుండరు కదా— పోనీ ఇందులో కొంత మందికి కవలపిల్లలున్నా మొత్తము మీద డజను

కంటే ఎక్కువ ఉండరు కదా అనుకున్నాను. వాస్తవానికి అంతకంటే ఎక్కువ మంది లేకపోయి ఉండవచ్చును. కాని ఇంతమంది ఏకగ్రీవంగా ఒక్కసారే తమ అభిప్రాయాన్ని తెలియ పరచేసరికి కొంచెము బాధగానే ఉన్నది. రాత్రి తెల్లవార్లు నిద్రలేక తెల్లవారు ఝామున మూడు గంటలకు కన్నుమూసినప్పుడు కోకిల కూసినా దాన్ని మందలించబుద్ధి వేస్తుంది. ఇలాంటి సందర్భంలో చంటి పిల్లల కంఠాలు అందులో అన్ని కంఠాలూ, కేవలమూ కోవెల స్వరాలని చెప్పడానికి వీలుండదు గదా! ఏలాగైతేనేమి? వాళ్ళనందరినీ సముదాయించి వాళ్ళ తల్లులు వడుకో బెట్టే సరికి నాలుగు గంటలు కావచ్చింది.

మళ్ళీ ఏలాగే కన్ను మూశాను. పొరుగుూరు నుంచి కుదిర్చిన బాకావాడు నాపాలిటి యముడులాగ అప్పుడే వచ్చాడు. పోనీ వచ్చినవాడు— వాడూ ఒక రాత్రివేళను బయలు దేరి ఉండవలెను గదా— నిద్రలేకుండా నడిచి వచ్చినాడ— కాస్తేవు వడుకో కూడదూ! ఇంకా ముందు అయిదు రోజులు ఉండనే ఉన్నదాయెను. అమ్మా, వాడెందుకు వడు కుంటాడు? నాలుగు వందల పరకాళాతాస్తు ఒక్క మాటుచించినట్టు బరున బాకా వట్టాడు. తేలుకుట్టినట్టుగా లేచాను. దురుద్దేశము కలిగింది చెప్పవద్దు. వాన్ని నిలుపునా చీల్చివేదామనుకున్నాను. కాని తీరా ఇంత పెళ్ళి ఆగిపోతుంది; ఇంత మందికీ ఉత్సాహభంగం అవుతుంది— అనుకొని శాంతించాను. బడాయి కాదుగాని, ఆ నమయంలో నేను గనకనే అగాను. మరొకడయితే తెల్లవారే సరికి రాజమండ్రి జయిల్లో ఉండేవాడే. సరే, వాడూ మానేటప్పటికి భజంత్రీలు వచ్చారు. ఇంతట్లోకి తెల్లవారింది. తేనెపట్టులో ఈగలులాగ ఇంట్లో అందరూ కిలకిలాడుతూ లేచారు. కావడము ఆ రోజు అన్ని రోజులాంటిదే అయినా నా మట్టుకు సూర్యుడేదో కొత్త తేజస్సుతో ఉదయిస్తున్నట్టు, ప్రభాత వాయువులలో కొత్త సౌరభము ఉన్నట్టు, స్త్రీల ముఖాల్లో ఎంత సౌరు ఉన్నట్టు తోచింది. దంతధావన మయ్యేసరికి చంటి పిల్లలమీదా, బాకావాడిమీదా, భజంత్రీవాళ్ళమీదా వచ్చిన కోపము కొంచెం చల్లారింది. ప్రొద్దున కాఫీ ఇచ్చే వాళ్ళు ఎవళ్ళూ లేక, ఆకలిపట్ట లేక, స్నాతకానికి తెచ్చిన అరటి పళ్ళు నాలుగు కుర్రవాళ్ళు ఎవళ్ళూ చూడకుండా నోట్లో చడిచప్పుడూ కాకుండాగా వేసుకున్నాను. ఇంతట్లోకే మా మామగారు వచ్చి “ఏమి నాయనా, ఇవ్యాళ కాఫీ కూడా లేదు కాబోలు— భోజనాలు ఆలస్యమవుతవి. కానిని పాలు వుచ్చుకుంటావా ఏమిటి” అన్నారు. “ఆ, ఎందుకులెండి. ఎంత పొద్దుపోతవేమిటి భోజనాలు, అయితే మట్టుకు మునిగిపోయిందేమిటి” అన్నాను. అరటి పండ్ల సంగతి ఆయన కేమితెలుసును? “అలా కాదు. కానిని పాలు వుచ్చుకుంటేనే కాని వల్లకా”దని, చంటి పిల్లల కోసరము తెప్పించి పొయ్యి మీద పెట్టిన ఆవు పాలు కానిని ఎవరితోటి చెప్పకుండా ఆవుకోరలో వంచుకొని కాస్త వంచదార వేసి మామగారు న్యయంగా నా ముందు పెట్టారు. వుచ్చుకోకపోతే ఆయన కేమికోవం వస్తుందో ననుకొని రెండుగుక్కలలో ఆవుకోరాడు పాలూ తాగివేశాను.

ఇంతట్లోకే ఇంట్లో ఆడవాళ్ళలో కంగారు బయలు దేరింది. ఏమిటని విచారించగా, పొయ్యి మీద కాగుతూన్న ఆవుపాలు ఏ పిల్లో తాగివేసినది; ఇక చంటి పిల్లల గతి ఏలాగని కంగారు పడుతున్నారు. మామగారు వెళ్ళి, “అవి ఆవు పాలా! గేదెపాలు అనుకున్నాను. వెధవ వసులూ, వెధవ తెలివితేషలూనూ, ఎవ్వరితోనూ చెప్పనక్కరలేదా! చెప్పకపోతే ఏలా తెలుస్తుంది నాకు? చంటి పిల్లలు అలా గేలపెడుతున్నారు. మళ్ళీ పాలు ఎప్పటికీ రాను, ఎప్పటికీ కాగను; ఎన్ని యేళ్ళు వచ్చినా తెలివి తేటలు ఒక్క మాదిరిగానే తగలబడుతున్నాయి” అని ఇంటిల్లి పొదిమీదా ఇంటి కప్పెగిరిపోయ్యెటట్టు కేకలు వేశారు. మా ఆవిడ ఏదో మాట్లాడబోతుంటే “నీ వేమీ మాట్లాడవద్దు” అని సంజ్ఞ చేసి నేను నిమ్మళంగా అవతలికి దాటాను. అదీ తెలివి అయినది గనుక గ్రహించుకొని “సరే నాన్నా ఇప్పుడు కేకలు ఎందుకు? అయిందేదో అయిపోయింది. ఆలస్యమయితే పాలు ఇంక ఎక్కడా దొరకవు కూడాను, ముందు ఎక్కడయినా పాలకు వంపించు” అని తండ్రి చేతికి తప్పేలా అందించింది. ఆయన పాపం కోపము అంతా ఘరిచిపోయి మళ్ళీ పాలప్రయత్నము మీద వెళ్ళిపోయినాడు.

నేనీ హడావిడి అణిగేదాకా కొంచెము అటూ ఇటూ తిరిగి కుర్చీలో కూర్చొని కాస్తేవు నిద్రపోదామని కన్నుమూశాను. మా పెద్ద బావమరిది ఒక్క వరుగున వచ్చి నన్ను లేపి, “బావా వచ్చారేయ్” అన్నాడు. కళ్ళు మూసుకునే, “అహా, వచ్చారా; సంతోషము, జాగ్రత్తగా వచ్చారా? సామానులు లోపల పెట్టించి పిల్లలకు పాలూ గీలూ కావలెనేమో చూడు. కొంచెము తలనెప్పిగా ఉండి పడుకున్నాను” అన్నాను. “పిల్లలేమిటి? పాలేమిటి?” అన్నాడు. “ఆ ప్రశ్న ఏమిటి నీ మొహము పిల్లలకు ఆవు పాలు కావలెనేమో కనుక్కో” అన్నాడు. “ఎవరి పిల్లలకు” అన్నాడు. “ఇప్పుడు ఎవరు వచ్చారు సూరమ్మా పిల్లలూకాదా” అన్నాను. వాడు వకాలున నవ్వి “కాదేయ్, బోగము మేళము” అన్నాడు. “ఏడిసినట్టే ఉంది తెలివితేటలు; వాళ్ళ కోసము నేను బెంగ పెట్టుకొన్నాననే నిద్ర పోతున్నాణ్ణి లేపావా? సరే ఇంకనేమి, నీకు చేతినిండా కావలసినంత వని, వెళ్ళి పాపము వాళ్ళ సప్లయి సంగతి చూడు” అన్నాను. ఇంక నిద్ర వీళ్ళు ఏలాగూ పోనివ్వరు అని ఆ వచ్చిన మొహాలు ఎలాంటివో చూశామని నేనూ వీధిలోకి వచ్చాను.

ఎంత యెంటే నాచే అయినా కళ్ళముందు నుంచి వాళ్ళు వెడుతూ ఉంటే తల వంచుకునేనా వాళ్ళకేసి చూడ బుద్ధి అవుతుంది. తలవంచుకుని క్రీగంట చూస్తే వాళ్ళకు సైగు చేస్తున్నా ననుకుంటారేమో నేను ఎప్పుడూ బాహుటంగా తల ఎత్తే చూస్తాను. అది కాకుండా బ్యూటీ ఎక్కడున్నా సొందర్యపిపాస కలవారు చూచి ఆనందించక మానరు కదా! ఊళ్లో సగము మంది జనము బండ్ల చుట్టూ నిలబడి బండ్ల వాళ్ళను సామాను జాగ్రత్తగా దింపమనీ, బోగం వాళ్ళను జాగ్రత్తగా దిగమనీ హెచ్చరించడము మొదలు పెట్టారు. పాపము వాళ్ళు ఎక్కడికి వెళ్ళినా, ఏలోటూ లేకుండా అలా యొగకేమము కనుక్కుని ఊరిలో అశేష జనమూ సప్లయలు చేస్తుంటారు. కనుకనే వాళ్ళు నెగ్గుకుని వస్తుంటారు. ఆ రాత్రి ఊరిలో నుంచి వెళ్ళివారు బయలు దేరి వెళ్ళే పరకూ గ్రామస్థలయిన యువకులకు ఈ సప్లయి తోటి భోజనానికేనా ఎక్కడా తీరిక లేకపోయింది. బండిలో నుంచి దిగిన రెండు మొహాలు చూశాను. మూడో మనిషి దిగుతూంటే ఇక నక్కడ నిలబడలేకపోయాను. ఆ నిత్యనువాసినుల సొందర్యము చూస్తుంటే, వళ్ళు గరిపొడిచింది. ఏదో పది వూళ్ళు తిరిగేవాణ్ణి. అనేక రకాల ముఖాలు చూసేవాణ్ణి నాకే హడలుపుడుతే ఇంక ఆడవాళ్ళూ, పిల్లలూ చూస్తే వాళ్ళే మవుతారా అనిపించింది. ఏది ఏలా ఉన్నా మన వాళ్ళు మేజువాణీ పెట్టించక మానరు. వాళ్ళు ఆడుతున్నప్పుడు ఆడవాళ్ళు పిల్లలను ఒడిలో పెట్టుకొని చూడకమానరు. పిల్లలు వీళ్ళని చూసి చూసి జడుచుకోకమానరు. అందుకని పిల్లల మట్టుకయినా ఇంద్రాక్షి విభూతి చెప్పడానికి ఒక బ్రాహ్మణ్ణి తీసుకువస్తేనే గాని వల్ల కాదని మామగారితోటి దెబ్బలాడను. ఆయనెంతసేపూ వేళాకోళమును కున్నాడుగాని నా నోట్లో అంటే నా కంఠములో ఆదుర్గా (Anxiety) కనిపెట్టలేక పోయాడు.

ఇంతట్లోకే ఎదట వర్షముస్తున్నది; స్నాతకానికి పీటలమీద కూర్చోవాలి; లేవండి అంటే లేవండి అన్నారు. ఊళ్లో నలుగురినీ కేకవేసుకొని రమ్మని మామగారు నాకూ, ఆయన పెద్ద కుమారుడికీ పురమాయించారు. మేమిద్దరమూ— మా వెనకాల పది పదిహేనుగురు ఆడవాళ్ళూ బయలుదేరి నిముషములో అందరినీ పిలుచుకొని చక్కా వచ్చాము. మేము వచ్చేటప్పటికి అప్పటికే ఒక వక్కని మేజువాణీ జరుగుతూ ఉన్నది. మేము ఏలాగూ పిలుస్తామనే ధైర్యముతోటి ఊళ్లో కుర్రకారు అంతా బోగము వాళ్ళ దగ్గర సభ తీర్చారు. ఎదురుగుండా స్నాతకము జరుగుతున్నది. పురోహితుడికి కొంచెము వయస్సు మళ్ళినా, దృష్టి అంతా మేజువాణీ మీదనే ఉన్నది. ఏ మేజు వాణీ చూస్తున్నా డబ్బులదగ్గరమ టుకు ఎప్పుడూ ఏమీ మరచిపోలేదు.

సరే, పెండ్లి కొడుకునకు కర్రా, చెప్పులూ, చెంబూ, గొడుగు మొదలయిన సరికరాలు అన్నీ ఇచ్చి ఒక మారు కాశీ వెళ్ళి రెండు నిమిషాలలో మళ్ళీ వర్షము తగలకుండా తిరిగి రమ్మన్నారు. రెండడుగులు వెళ్ళగానే బావమరిది పరసవాళ్ళంతా “సరే వెళ్ళనివ్వండి ఎక్కడికి వెడతాడో, పిలవకండి; ఏమి చేస్తాడో చూశాము” అని మామూలు ‘విట్లు’ వేశారు. ఏమో ఒక వేళ నిజంగా చక్కాపోతాడేమో కొంచెం అని మేనమామ జేమారూ, బెల్లముముక్కా తీసుకు వెళ్ళి “రా, నాయనా, వెళ్ళకు మా పిల్లనిచ్చి పెళ్ళిచేస్తాము” అని బ్రతిమాలి తీసుకువచ్చాడు. పెళ్ళికొడుకు అల్ప సంతోషి. లేకపోతే మేనమామ ఇచ్చిన రెండు రూపాయల జేమారుకు చప్పున కక్కురితి పడి వెనకకు రాకపోయ్యేవాడే! వయిగా మాటవరునకు అన్నాడేకాని ఇప్పుడు మావాడికి ఇవ్వబోయే పిల్ల మేనమామ కూతురు కాదు. మరొకళ్ళయితే ఆ మాట మీద నిలబెట్టి నీ కూతురిచ్చి పెండ్లి చేస్తావా చెయ్యవా అని నిఖా చేసి ఉండే వాళ్ళే. ఇక నేమైతేనేమి, పెళ్ళి కొడుకు అంత కాశీ ప్రయాణము మానుకొని పిల్ల నిస్తాన నేసరికి మాట్లాడకుండా వెనకకు చక్కావచ్చాడు. వెర్రివాడు అనండి, అమాయ కుడనండి— పెద్ద మనిషి అనండి— అంతా ఒకటే.

స్నాతకము పూర్తి అయినది. ఆడవబడుచులు మంగళహారతులు తీసుకొని చక్కా వచ్చారు. “సరే కానివ్వండి అమ్మా, త్వరగా, మంగళహారతి ఇచ్చి వేసెయ్యండి. మనకింకా బోలెడంత వని ఉన్నది” అన్నారు మా మామగారు. “సరే మా అభ్యంతరం ఏమీ లేదు; వళ్ళెములో పడేదేమిటో వేస్తేగాని మంగళహారతి ఇవ్వడమేలాగు” అన్నారు. “ఏలాగేమిటి, మంగళహారతి రూపాయలతోటి ఇవ్వరు కదా— చేత్తోటి కాని— ఇస్తాలెండి— ఏదో ఒకటి తరువాత కానివ్వండి” అన్నారు.

“తరువాత నెండుకులెండి. ముందు రూపాయలు అందులో పడితేనే కాని మా చేతులు ముందుకు రావు” అన్నారు. రోజులు అలాంటివి: డబ్బు దగ్గిరికి వచ్చేసరికి తండ్రి మాటయినా నమ్మరు. అంతా కోమటి బేరంలోకి దిగింది. డబ్బిస్తేనే కాని ఆడవడచులు మంగళహారతి ఇవ్వరు; డబ్బిస్తేనే కాని బ్రాహ్మణులు ఆశీర్వదించరు, డబ్బిస్తేనేకాని పురోహితుడు పెళ్ళి చేయించడు; కట్టుమీస్తేగాని పెళ్ళికొడుకు దొరకడు; వస్తువులు పెడితేనే గాని పెళ్ళికూతురు వచ్చుకోదు. ఏలాగయితేనేమి పది నిమిషాలు ఘర్షణపడి రూపాయలు వళ్ళెములో మల్లు మనగానే నాలుగు పాటలు పాడి మంగళహారతులిచ్చారు. గమ్మత్తేమిటో గాని మామూలుగా మనవాళ్ళ కంఠాలెంత అసహ్యముగా ఉన్నా ఇటువంటి సమయాలలో వాళ్ళు నలుగురూ కలసి పాడుతూ ఉంటే నాకది ఒక విధమయిన ఆనందము

గానే ఉంటుంది. అవతల భోగము వాళ్ళు మట్టుకు వీళ్ళ కంఠాలూ, పాటలూ విని నవ్వుకుంటూనే ఉన్నారు.

నభవారికి ఇష్టము లేకపోయినా మేజూ వాణి అప్పటికి కట్టిపెట్టింది, తాంబూలాలూ ఇచ్చి అందరినీ వంపివేసి భోజన ప్రయత్నాలు ఛేశాము. ఏవో రెండు మెతుకులు నోట్లో వేసుకొని ఇవతల వడేసరికి సుమారు మూడుగంటలయ్యింది. ఇక నక్కడుంటే వాళ్ళ వనికీ అడ్డుగా ఉంటుందని నేను ఇంకొక స్నేహితుల ఇంటికి వెళ్ళి వడుకున్నాను.

దీపాలు పెట్టే సరికి లేచి కొంచెము దూరము పికారు వెళ్ళి నెమ్మదిగా ఇంటివైపు మళ్ళాను. ఆకాశము నిర్మలంగా ఉన్నది. వెన్నెల చక్కగా ఉన్నది. గాలి కొంచెము చల్లగా వీస్తూన్నది. ప్రయాణమునకు చాలా అనుకూలముగా ఉన్నదని నంతోపించాను. మా వీధిలోకి వచ్చే సరికి బళ్ళలో సామానులు నర్దుతున్నారు. ఒక్కమాటు అన్ని బళ్ళకేసి చూచి బళ్ళవాళ్ళని త్వరగా సర్దమని ఒకకేక వేసి సాయంకాలం నుంచీ ఈ వనిమీదనే ఉన్నట్లు వాడావిడిగా ఇంట్లోకి వెళ్ళాను. అలా డాబుచేస్తూ ఏదో నిరవాకము చేస్తున్నట్లు నటిస్తే కాని మాట దక్కదు. బంట్లోతు మొదలు గవర్నరు వరకూ రాజ్యభారం అంతా తమరే మోస్తున్నట్లు, చక్రవర్తి శ్రీయన్ను కోరేవారు తమరు తప్ప మరొకరు లేనట్లు నటిస్తారు. ఖడ్గరు బట్టలమ్మే గుమాస్తా మొదలు దేశ బాంధవులు వరకూ ఉన్న అన్ని రకాలవారూ తమంత దేశ భక్తులూ త్యాగులూ మరొకరు లేనట్లు నటిస్తారు. ఒళ్ళంతా విభూతి వూసుకొని వీధులలో తిరిగే బైరాగి మొదలు మహర్షి బిరుదాంకితుల వరకూ ప్రతివాళ్ళూ తమంత భక్తులూ, విరాగులూ, వరమేశ్యరున కాపులూ, మరొకరు లేనట్లు నటిస్తారు. ఏమి చెయ్యము?

లోపల ఆడవాళ్ళు ఇంకా పెట్టెలు నవరిస్తున్నారు. మా ఆవిడ పెట్టె దగ్గర కూచుని పెట్టెలో బట్టలు ఇవతల పారేసి, బయట నున్నవి పెట్టెలో వడవేసి, అన్నీ కలిపి ఒక మాటు ఇవతలకు తీసి, మళ్ళీ అన్నీ కలిపి పెట్టెలో పెట్టింది. ఇంతా చేస్తే పెట్టెలో ఏ బట్టలు వడ్డవో, ఏ బట్టలు వడలేదో జ్ఞాపకము లేక పోయింది. అందుకని తన వెనకాల కూచుని ప్రవంచమంతా మరచి బొమ్మకి తలంటి నీళ్ళు పోసుకుంటూన్న కూతురిని అల్లరి చేస్తున్నదనే మిషతోటి ఒకటి తగల్పించి మళ్ళీ పెట్టెలో బట్టలు ఒకటికంటే వెయ్యడం మొదలు పెట్టింది.

నేను తిన్నగా మా ఆవిడ దగ్గరకు వెళ్ళి ఇంటిల్ల పాదీ హడలిపోయేటట్లు "ఇంకా ఎంత సేపు ఈనర్డదము. తెమలడమంటూ ఉండదు. ఏ వేశకూను. పెందరాళేరెండుమెతుకులు నోట్లో వేసేనుకుని బయలుదేరుతేనే కాని రేపు చాలా ఇబ్బంది వడవలసి వుంటుందనే జ్ఞానము ఒక్కళ్ళకూలేదు. ఎప్పుడూ నీ వనులించేను. ఆడవాళ్ళ తోటి ప్రయాణము పెట్టుకోవడము బుద్ధి తక్కువ ఈ మాత్రము నర్దుకోలేని వాళ్ళు నోరు మూసుకొని ఇంటిదగ్గర కూర్చోక "తగుదునమ్మా" అని ఎక్కడికి వడితే అక్కడికితయారు. కానియ్యవేమి ఇంకాను? హాత్ హాత్" అని పెద్ద పెద్ద కేకలువేశాను. ఇదంతా చూసి ప్రక్కనున్న మా పిల్లవాళ్ళ తల్లిని కొడతానేమోనని భయపడి తల్లిని కొగలించుకొని రాగాలు పెట్టడం మొదలు పెట్టింది. నా అసలు ఉద్దేశం మా ఆవిడను కోప్పడదామనికాదు. దాన్ని కోప్పడటమంటే నా మనసు ఒప్పుకోదు. మా ఆవిడ చాలా బుద్ధిమంతురాలూ, చాలా నెమ్మదైనది. తెలివి తేటలైనది. అని నా నమ్మకం. ఇప్పుడూరికే తక్కిన ఆడవాళ్ళందరికీ బుద్ధి చెబుదామని మా ఆవిడ మీద వంకబెట్టి కేకలు వేశాను. అది ఆ రహస్యం కనిపెట్టినట్లు కనిపించలేదు. అనక బండిలో ఒంటిగా వున్నప్పుడు చెప్పి నముదాయిద్దామనుకొన్నాను. అదిగాక వాళ్ళ వుట్టినింటే, వాళ్ళ వాళ్ళ ఎదటే ఒక్కసారి ఇలా డబాయిస్తే నా భార్య మీద నాకుండే సంపూర్ణ స్వాతంత్ర్యము తెలుప వచ్చునని. నా భార్య చాలా బుద్ధిమంతురాలు, ఆయన ఇన్ని కేకలు వేసినా మారుమాటాడలేదని తక్కిన ఆడవాళ్ళంతా నంతోపిస్తారని నా అభిప్రాయమే కాని, మా ఆవిడ ఎదురు తిరిగితే మట్టుకుకొంప మునిగిపోయేది. ఏదో నా అదృష్టము బాగుంది. అలాంటి ప్రమాదమేమీ జరుగలేదు.

నా కేకలూ వృధాగా పోలేదు. ఆడవాళ్ళందరూ గబగబా సామాను నర్దుకొని పెట్టెలు ఇవతల వడవేశారు. బళ్ళవాళ్ళు తీసుకువెళ్ళి బళ్ళలో పారవేశారు. తీరా చూసేసరికి నగము బళ్ళు సామానుతోనే నిండిపోయినాయి. ఇంతసామాను ఎందుకరా అంటే వినరు. ఏవో నాలుగు బట్టలు తీసుకుంటే చులాగ్గా వెళ్ళి రావచ్చునా అలా వచ్చుకోరుగా! బ్రంకుపెట్టెలు, రంగూసు పెట్టెలు, మార్కెసు పెట్టెలు — ఎందుకు ఇవన్నీని! మనలో ఉండేదే అది! ఊరికే అనవసరమైన బరువంతా నెత్తిన పెట్టుకోవడము. జీవితములోకూడా అంతే. లేనిపోని బాదర బందిలు. అయినవీ కానివీ, నెత్తిననుకోవడము, అందుకనే మనకు సంసారాల్లో ఎప్పటికీ తెగూ, తెంపూ అంటూ ఉండదు.

నేనేదో మహా శ్రమ పడిపోతున్నా ననుకొని మా మామగారు వచ్చి "నాయనా, లేచి మడికట్టుకొని రెండు మెతుకులు నోట్లో వేసుకొని కాళ్ళేపు కూచో; రాత్రి తెల్లవారూ నిద్దరుండదు. నీకు జబ్బుచేస్తుందిగూడాను. ఇలా చేస్తూఉన్నకొద్దీ

ఉంటూనే ఉంటుంది. బళ్ళదగ్గర ఎవరో ఒకరు ఉంటారు. రా, మడిగట్టుకోమ'ని తొందర పెట్టాడు. 'పెద్దవాడు ఆయన అలా బలవంతపెడుతూ ఉంటే ఇంక బాగుండదని మడిగట్టుకోడానికి లోపలికి వెళ్ళాను.

నెమ్మదిగా అందరి భోజనాలూ అయినాయి. సుమారు తొమ్మిదిగంటలయింది. జనమంతా బళ్ళ దగ్గర చేరారు. బళ్ళు సరిపోయేటట్లు లేదు; వల్లెటారు. మా మామగారికి వలుకుబడి ఎక్కువ; అందుకని ఊళ్ళోవాళ్ళు కూడా నగముమంది పెళ్ళికి బయలుదేరారు. ఉన్నమట్టుకు బళ్ళల్లో బండి కొక్కొక్క జోడాచొప్పున దంపతులంతా నర్దుకున్నారు. ఎవళ్ళని దిగమంటే వాళ్ళకే కోవము. పోనీ అని ఆ బండిలో ఇంకొకళ్ళని కూచోబెట్టినా కోవమే; ఎలాగు? ఇంకా కొన్ని బళ్ళు పిలిపించి వీలైనంతవరకు ఆడవాళ్ళనూ, పిల్లలనూ ఎక్కించి తక్కినవాళ్ళను కొంతమందిని కొంత దూరము నడవమన్నాము. బళ్ళవాళ్ళలో ఒకతనికి నేనంటే చాలా భక్తి - గౌరవమూనూ - ఎందుకో తెలియదు. "బాబూ గాంధీమహాత్ములులా ఉంటారు." - వాడెప్పుడూ ఆయన్ను చూడలేదులెండి. - "తమరెక్కడ కూచున్నా దెహవేంద్ర నభలాగుంటుందండి. తమరు నా బండిలో కూసోండి. నా బండి వేరే అట్టేపెట్టి ఎవ్వరూ ఎక్కకుండా చేస్తానండి, తమరు దయచెయ్యాలం"దని, ఆ బండిలో ఘరికాస్త గడ్డివేసి, నా వరువు వరిచి నా సామాను సర్ది అట్టేపెట్టాడు.

మా ఆవిడను బండి ఎక్కమంటే పిల్లవాడికి పాలుపోసి వస్తానన్నది. 'పాలు పొయ్యడానికి చెంచా కనవడలేదు. పెట్టెలో పెట్టినట్లున్నాను.' అని తెప్పించి చూసింది. కనబడలేదు. నా పెట్టెలో చూచిన జ్ఞాపకము నాకు; అందుకని నా పెట్టె తెప్పించి చూసాను. అందులోనూ లేదు. ఇంతట్లోకే మా పెద్దపిల్లవచ్చి 'నాన్నా నా పెట్టెలో ఉన్నదన్నది. కాబోలుననుకొని దాని పెట్టెకూడా తెప్పించి చూశాను. అందులోనూ లేదు. మా ఆవిడకు ఏదో జ్ఞాపకమువచ్చి ముఖము విప్పారింది. 'ఏమీ చెమిచా కనవడదా' అన్నాను. 'అనవాలుగా ఉంటుందని పిల్లవాడి ఉయ్యాలతోటిలో పరువుకింద పెట్టాను' అని ఒక్క పరుగున వెళ్ళి చెంచా తీసుకొచ్చి పాలు పొయ్యడ మారంభించింది. 'ఏడిసినట్టే వున్నాయి తెలివితేటలు' అని విసుక్కుని నేను పెట్టెలు నవరించి బండిలో పెట్టించేసరికి పిల్లవాడికి పాలు పొయ్యడమూ అయింది. యావన్నుండీ బళ్ళల్లో ఎక్కి బళ్ళు సాగేసరికి వడకొండు గంటలయింది. ఎదుట ముప్పుయిమయిళ్ళ ప్రయాణ మున్నది. క్రింద నడుస్తూన్న మా పెద్ద బావమరిదీ మరొకందరు యువకులూనూ 'చీకటిలో ఒంటరిగా వస్తున్నారు; భయము వేస్తుందేమో'నని భోగమువాళ్ళ బళ్ళలో కొంచెము ఇరుకుగా ఉన్నా నర్దుకున్నారు.

తెల్లవారురూమున రెండుగంట లవుతుంది. బండ్లు నెమ్మదిగా, నిశ్శబ్దముగా, కునికిపాట్లుపడుతూ వెడుతున్నాయి. బళ్ళలో జనంకూడా ఎంత ఇరుకుగా ఉన్నా అలాగేకూచుని కునికిపాట్లు వడుతున్నారు. మా బండిలో పిల్లలు ఖులాసాగా నీద్రపోతున్నారు. మా ఆవిడ నన్ను సంబోధించి 'అలా తెల్లవారూ ఎలా కూర్చుంటారు, కాస్తేపు ఇలా వడుకోండి. నేను కాస్త నర్దుకుంటాను' అని అక్కడ తనే వడుకొని నిద్రపోయింది.

తెల్లవారేసరికి ఒక గ్రామము చేరినాము. అక్కడ ఆ పూటకు ఆగి, వంట చేసుకొని భోజనాలుచేసి, మధ్యాహ్నము రెండుగంటలకు బళ్ళు కట్టించాము. మధ్యను గోదావరి పాయఒకటి దాటవలసి వచ్చింది. అది సుమారు ఒక మైలు వెడల్పు ఉంటుంది. ఇంకా ఫాల్గుణమాసమే అయినా అందులో నీరులేదు. మధ్యనుమాత్రం కొద్దిగా ఉన్నది. బళ్ళు పోనిచ్చారు. ఇసుకలో బళ్ళు నడవడము కష్టముగా ఉన్నదని మగవాళ్ళను దిగి నడవమన్నారు. చచ్చినట్లు దిగి నెమ్మదిగా నడుస్తున్నాము. ఎండ పైన నెత్తి మాడుస్తున్నది. అడుగున కాళ్ళు అంటుకు పోతున్నాయి.

ఇంతలోకే నీళ్ళదగ్గరకు చేరినాము. సరదాగా నీళ్ళలో నడవవచ్చునని కొందరు ఆడవాళ్ళూ, పిల్లలుకూడా దిగినారు. వీళ్ళనుచూచి భోగమువాళ్ళు కూడా బళ్ళలో నుంచి కులాసాగా దిగి, నీళ్ళలో తిప్పుకుంటూ, నవ్వుకుంటూ, వేశాకోళాలాడు కుంటూ నడవడ మారంభించారు. బళ్ళవాళ్ళకు కొంచెము అల్లరిచేద్దామని బుద్ధి వుట్టింది. ఎడ్డకేసి చూశారు. ఎడ్లు గ్రహించి కళ్ళు మీటినాయి; బళ్ళవాళ్ళు 'వచ్చ' అన్నారు. వాళ్ళను విడిచిపెట్టి ఒక్క పరుగున పరుగెత్తినాయి; ఈ సంగతి భోగము వాళ్ళు కనిపెట్టలేదు. నీళ్ళలోనుంచి ఇవతలకు వచ్చి రెండడు గులు వెళ్ళేసరికి కాళ్ళు చురుమన్నాయి. బళ్ళవాళ్ళను కేకవేశారు. ఇంకొక్కడ బళ్ళు - అప్పుడే అవతల ఒడ్డుకు చేరినాయి. ఇక్కడింక వాళ్ళు వేసిన గంతులూ, కేకలూ, చేసిన అల్లరి లెక్కలేదు. ఏమి చేస్తే ఏమిలాభము? అలాగే నడవవలసి వచ్చింది. మన మగవాళ్ళు వాళ్ళనలా నడవనిస్తారా? మనవాళ్ళకు స్త్రీలపట్ల గౌరవము లేదనేది వట్టిమాట. తక్షణం వదిమింది యువకులు తమ పాదరక్షలు తీసి వాళ్ళ దగ్గరకు విసిరారు - తోడుక్కోమని. మరొకందరు తమ కండువలు గిరవాటేశారు - వాట్లమీద నడువమని, ఇలాంటివాళ్ళను చూస్తూ కూడా మనవాళ్ళకు Chivalry లేదంటే వచ్చుకోగలమా!

సూర్యాస్తమయము అయేసరికి పెళ్ళికుమార్తెగారి గ్రామముచేరాము. వివాహము తెల్లవారురూమున. సామాను విడిదిలో నర్దుకుని, రెండుమెతుకులు నోట్లో

వేసుకొని రెండుకుసుకులు తీర్చామని వదుకున్నాను. కన్ను మూసానే లేదే, ఒక పెద్దమనిషి తొందరగా నన్ను లేపి, "అయ్యో ఎంతెందండీ" అన్నాడు. నాకు ఒళ్లు మండింది. మందడు మరి? ఇంతమంది ఉండగా బైము తెలుసుకోటానికి నన్నే లేపాలి? గడియారము తలక్రిందపెట్టుకు వదుకుంటా ననుకున్నాడా! ఈయన్ను ఏడిపిద్దామని బుద్ధివుట్టింది. "ఎంతమిటండీ, ఎంతఅయినా అయిన దేను" అన్నాను. "అదికాదండీ నుమారు ఎంత అవుతుందండీ." అన్నాడు. "ఇప్పటికీ మూడువేలు అయిందండీ, ఇంకా పెళ్ళంతా ముందేఉన్నది" అన్నాను. ఆ బ్రాహ్మణుడు తెల్లబోయాడు. చీకట్లో నాకు కనబడలేదు. అయినా కాని తెల్లబోయి ఉండాలనుకున్నాను. "అదికాదండీ అయ్యో, డబ్బు నంగతి కాదండీ, నుముచూర్తాని కింకా ఎంత వ్యవధి ఉన్నదో తెలుసుకుందామని ఎన్ని గంటలైనదో అడిగానండీ" అన్నాడు నవనయముగా "ఓయి నీ యిల్లు బంగారంగాను, అదిటయ్యో, నే నిలా అనుకున్నాను; నరే బైము నంగతి నాకు ఎలా తెలుస్తుంది బాబూ, నిద్రపోతున్నవాడికి. గడియారము తలక్రింద ఉంటుందనుకున్నారా? లేక నాకేమైనా దివ్యజ్ఞాన మున్నదనుకున్నారా? ఇప్పుడేకుసుకు వదుతుంటే మునిగిపోయినట్టు లేపారు?" అని అవతలవైపుకు తిరిగి వదుకున్నాను. ఆ బ్రాహ్మణుడు మారుమాట లేకుండా చక్కా పోయాడు.

మళ్ళీ ఎలాగో తంటాలుపడి కన్ను మూసాను. చక్కని కల వచ్చింది. కల మధ్యలో ఉండగా మా చాకలివాడు కొంచెము అమాయకుడు - వచ్చి హడావిడిగా నన్ను లేపాడు. 'బాబూ, పెళ్ళికుమారుడుగారికి ఎదురు నందేహా మవుతుంది టండీ. మామయ్యగారు తమర్ని దయచెయ్యమన్నారండీ' అన్నాడు. వాడు లేపినందుకు కొండంత కోపం వచ్చింది. కాని వాడి మాటకు నవ్వు వచ్చింది. ఎదురు నన్నాహామని వాడి ఉద్దేశమై ఉంటుందనుకున్నాను. పెండ్లికుమారుడు గారికైనా నరే. వారి తండ్రిగారికైనా నరేను. ఎదురు నందేహామయ్యేది, వక్క నందేహామయ్యేది; నేనుమట్టుకు రాను. ఈమాట నువ్వుకాని, నీ వారసులుగాని, తదితరులుగాని ఎవరు వచ్చి నన్ను లేపినా బుర్ర బద్దలుకొడతాను. ఈ నంగతి అందరితోనూ చెప్పు. అవనరమయితే కరణముగారితోటి చెప్పి సాటింపు వేయించమను. ప్రమాదము జరిగిన తరువాత ఏమనుకొని ఏమి లాభములేదు' అన్నాను. వాడు హడలిపోయి నోరు మూసుకు చక్కాపోయాడు.

ఇంక నిద్దర బట్టలేదు. విడిదిలో అంతా పెళ్ళికి వెళ్ళిపోయారు. వచ్చినదే పెళ్ళికిగదా! చూచివద్దాము లేకపోతే బాగుండదనుకొని, లేచి, చాకలి తెచ్చిన సేలము జరిపించ కట్టి, పర్మా, కోటూ తోడుక్కోని. ఉప్పాడ జరిఖండువా పైన వేసుకొని పెళ్ళి వందిట్లోకి చేరాను. వందిట్లో జనము కిటకిట లాడుతున్నారు. ఒక వక్కను మేజువాణీ జరుగుతోంది. ఆడవాళ్ళంతా ఒక వక్కను కూర్చున్నారు. వండితుల వేదఘోషతో వందిరి మారుమ్రోగుతోంది. నేను నెమ్మదిగా జనాన్ని తప్పించుకుని ముందు కూర్చున్నాను. పెండ్లి కుమార్తెను డాన్యపు తట్టలోపెట్టి అప్పుడే వందిట్లోకి తీసుకువచ్చారు. ఆ అమ్మాయి ఒక్కసారి తలయెత్తి నభకేసి చూసి మళ్ళీ తలవంచుకొని నెమ్మదిగా పెళ్ళికోడుకువైపు చూసింది. పెళ్ళికోడుకూ ఆ పిల్ల కేసి చూస్తున్నాడు. ఇద్దరికళ్ళూ కలుసుకున్నాయి. ఒక్క క్షణము ఇద్దరూ నభనంగతి మరచిపోయారు. వాళ్ళ లేత హృదయాల్లో ఏమి ఉద్వేగము కలిగిందో, వాళ్ళ లేతమనసులలో ఏమి భావాలు వరుగులెత్తినాయో ఎవరు తెలుసుకోగలరు? వాళ్ళకే తెలియదనుకొంటాను.

'కాళ్ళు వళ్ళములో పెట్టునాయనా' అన్నాడు పురోహితుడు. కన్యావ్రదాత పెళ్ళి కొడుక్కి కాళ్ళుకడిగి. కొంచెము గద్దదన్యరముతో 'కన్యాం కనక నంవన్నాం.... దశపూర్వేశాం... కాశ్యత బ్రహ్మలోక నివాన సిద్ధ్యర్థం' అని కొబ్బరివందూ పిల్లనూ పిల్లవాడికిచ్చాడు. వాళ్ళ ఉద్దేశము, అనగా ఈ మంత్రకారుల ఉద్దేశము, ఏమిటో ప్రేమనంగతి వాళ్ళకు ఏమీ తెలియదేమో అనుకుంటూ ఏమిటిమిటో ఆలోచిస్తూ కూచున్నాను. పెళ్ళికోడుకు లేచి మంగళనూత్రము ముడివేస్తున్నాడు. బ్రాహ్మణులు ఆశీర్వదిస్తున్నారు అమంగళ మేమీ వినబడకుండా భజంత్రీలు వాయిస్తున్నారు. నా జీవితములో ఇటువంటి క్షణమే ఒకటి జ్ఞాపకము వచ్చింది. కళ్ళు కొంచెము చెమర్చినాయి. తలఎత్తి ఆడవాళ్ళు కూర్చున్నవైపు చూసాను. మాఅవిడ కూడా ఇంద్రనీలాలలాగ మెరుస్తున్న తన వికాల నేత్రాలతో నాకేళి చూస్తోంది. మా ఇద్దరికళ్ళూ కలుసుకున్నాయి. కొంతసేపు పూర్వస్మృతిలో ప్రవంచము మరచి పోయాను. తక్కిన ఆడవాళ్ళకళ్ళూ తమ భర్తలకోసము వెతుక్కుంటున్నట్లు తోచింది నాకు. ఆ అయిదురోజులూను ప్రతి క్షణమూ తమ పూర్వానుభవమంతా జ్ఞప్తికి తెచ్చుకుని ఆడవాళ్ళు అపారమైన ఆనందం అనుభవిస్తారనుకుంటూ వాళ్ళకు పాపం ఎప్పుడూ వర్తమానమేమీ లేదనుకుంటాను, గతము స్మృతికి తెచ్చుకోవడం, భవిష్యత్తును గురించి ఆలోచించడమూ. ఈలాగే వాళ్ళకు రోజులు వెడుతూ వుంటాయనుకుంటాను. మా పెద్ద పిల్ల అయిదేళ్ళది. పెళ్ళికూతురు దగ్గర నిలబడి జరిగేదంతా బహుశ్రద్ధగా చూస్తోంది. దాని భవిష్యత్తును గురించి అదికూడా ఆలోచిస్తున్నదేమో!

తలం బాలు పోసుకోవడమైనది. ఫలవ్రదానము లిప్పించి మంగళహారతులిచ్చి, వధూవరులను పీటలమీద నుంచి లేపదీసి ఒక్కసారి విడిదిలోకి తీసుకు

వచ్చారు. ముడి వడపోయింది; ఇంకనది బ్రహ్మకుకూడా అభేద్యము. కావలసిన దేమిటో అయిపోయింది. మూడు ముళ్ళూ వడ్డాయి. ఇంకమ మిగిలింది ఆడవడుచు లాంఛనాలూ, వియ్యపురాలు లాంఛనాలూ, అల్లుడు లాంఛనాలూ, అల్లుడు అలగడమూ, ఆడవడుచు లలగడమూ, వచ్చినవాళ్ళు అలగడమూ, మధ్యను ఆడపెళ్ళివారి ప్రాణాలు తియ్యడమూను. ఎలాగో ఆలాగు వాళ్ళ దగ్గరనుంచి వచ్చినంత రాబట్టి వాళ్ళను దివాలా ఎత్తించినంత వని చెయ్యడము. అప్పటికీ ఒకళ్ళకూ తప్పి లేకపోవడము.

ఇక పెళ్ళికి వచ్చిన మగవాళ్ళకు వనేముంది? ఏమీలేదని పోవచ్చునా! పోరు. అయిదురోజులూ ఉండడమూ, ఇంకా ఏలైతే తిరిగి గృహవ్రవేశానికి కూడా రావడమూను. ఇంక అయిదు రోజులూ ఇక్కడకూచుని. భోజనముల దగ్గరనీ తగాదా; ఫలహారముల దగ్గర తగాదా, భోగముమేళము దగ్గర తగాదా. ఎవళ్ళూ ఏమీ నోరెత్తడానికి వీలులేదు; ఇదేమని అనడానికి వీలులేదు. ఏమన్నా అంటే కోవము వచ్చి లేచిపోవడము, ఈ మాత్రము నర్దుబాటు చేసుకోలేకపోతే పెళ్ళికి పిలవడ మెందుకని నిష్కారము లాడడము. ఇటువంటి మహామహుల జీవిత ములు వ్రాయవలెనంటే. వారు ఏయే వివాహాలలో ఎలా దెబ్బలాడినది తప్ప ఇంక వ్రాయవలసిన హంశము ఏమీ ఉండదనుకుంటాను.

ఇంక తాంబూలాలూ సేవించి మేజువాణీల దగ్గరకు చేరుతారు. పోనీ, వచ్చిన వాళ్ళు వాళ్ళ విద్య చూచి సంతోషించవచ్చునా, ఉచూ - చక్కని జావళి కాని, వదం కాని క్షేకం కాని, అష్టపదికాని, పాడి అభినయిస్తుంటే ఎవరో ఒక అమాయకుడు మహా విద్వాంసుడులా ముందుకువచ్చి ఏ దేనీ హిందూస్థానీ పాడవే అనడం. పావం, ఎంతకోపం వస్తేమట్టుకు వాళ్ళు యేమిచెయ్యగలరు. హిందూస్థానీ పాడుతుంటే ఇంకో పెద్దమనిషి "ఇకనైనావేమి ఈ మాయమట్ల" అని పాడమని తన దోఖిమానం ప్రకటిస్తాడు. నాకు అభినయమంటే చాలా అభిమానము. వచ్చిన జట్టులో ఒక గొప్ప విద్వాంసురాలు ఉన్నదని విన్నాం. సావకాశముగా చూద్దామంటే ఎలాగు! అనవ్యమువేసి ఒక్క రోజున అక్కడ కూచోలేదు. నన్నాయి పాటకుడిచేత పాడించి నే నక్కడినీ అక్కడ కూచుని అనందించేవాడిని.

ఎలాగైతేనేమి, అయిదు రోజులూ గడిచినాయి. అయిదవ రోజున కళ్ళనీళ్ళు గక్కుకుంటూ "అష్టపర్ణా భవేత్కన్యా పుత్రసత్కాలితామయా... అని పిల్లను ముఖ్యులైన వారందరికీ వచ్చుచెప్పారు. చూచే వాళ్ళందరికీ, అందులో ముఖ్యముగా ఆడవాళ్ళకు, కళ్ళనీళ్ళు వచ్చినాయి.

హడావిడిగా, పోయినవిధంగా ఉన్నవి పెట్టెలో నర్దుకొని, నిద్దర్లులేక, వేళవట్టున తిండిలేక, తిన్నది అరగక, పిల్లలకు పోషణలేక. నలుగురువడి ఇంటికి చేరుకున్నాము.

వధూవరులు కుడికాలు ముందుపెట్టి గృహవ్రవేశమయ్యారు. మరునాడు సమారాధన, ఆరాత్రి భామాకలాపమును, ఆ మరునటి దినము భోగమువాళ్ళు సంభావన వుచ్చుకుని శలవు తీసుకున్నారు. ఇంకను, వాళ్ళు వెడుతూ ఉంటే వీధి పొడుగునా ఊళ్ళో మొగవురుగులంతా బారులు తీర్చినలబడ్డాయి. పిల్లవాళ్ళు చెడిపోతారు, మన మిక్కడుంటే వాళ్ళు రారుకదా అని పెద్దవాళ్ళు వచ్చారు. పెద్దవాళ్ళు చూడగాలేనిది మనము చూడకూడదా అని కుర్రవాళ్ళు వచ్చారు. కొందరు ఊరు పొలిమేరదాకా సాగనంపి బిక్కమొహాలు వేసుకుని వెనక్కు వచ్చారు. కొందరు సాహసముకలవాళ్ళు బళ్ళతోటికూడా వడవల కాలవలదాకా వెళ్ళి వాళ్ళను వడవ ఎక్కించారు. వడవ గట్టును రాసుకుంది. లోవలికి తొయ్యవలసినవచ్చింది. నరదాగా ఇందులో కొందరు కుర్రాళ్ళు వడవ నడివిట్లోకి వెళ్ళేదాకా తోకారు. ఇంక మునిగిపోతా మేమోనని భయపడి ఇవతలికి వచ్చారు. శలవు వుచ్చుకొని వెడదామంటే భోగమువాళ్ళు కనవడలేదు. కొంతదూరము వాళ్ళ వడవ లాగినా ముక్తివస్తుందని రెండుమైళ్ళ దూరము లాకుదాకా ఒక్క విసురున లాక్కుపోయారు. వడుచుదనము, వడవలో భోగమువాళ్ళు సంతోషిస్తారనే ఉత్సాహమును విసురుకా కేమి?

భోగమువాళ్ళు ఈలోపున వాళ్ళమాట మరచిపోయి, వడవలో ఒక వర్తకునితోటి సంభాషణ ఆరంభించారు. వడవ లాకుదగ్గరకు వచ్చింది. ఈ కుర్రవాళ్ళు వడవలోకే వెళ్ళి భోగమువాళ్ళను సంబోధించి మేమింక వెడతామని అన్నారు. వీళ్ళ నెప్పుడు జన్మమధ్యమందు చూడనట్టు నటించి, 'చిత్రము. దారేపోయే వాళ్ళంతా మాతోటి చెప్పి వెళ్ళనక్కరలేదు' అన్నారు. ఈ కుర్రవాళ్ళకి పై ప్రాణాలు పైన ఎగిరిపోయినాయి. ఒకళ్ళమొగాలు ఒకళ్ళు చూచుకున్నారు. మాట్లాడకుండా ఇంటికి చేరుకుని ఒక్కొక్కళ్ళు నాలుగు లంఖణాలు చేశారు.

నాకు పెళ్ళంటే మహా చెడ్డ నరదా - ఇంత తంటా ఇంత గందరగోళమూ, ఈ మేజువాణీతో, ఈ ఆకాలపు భోజనాలూ లేకుండా ఉంటే మహా నరదాగానే ఉంటుంది. వధూవరులు ప్రాజ్ఞులైతే ఇంకనడిగారూ! వాళ్ళ పెళ్ళివాళ్ళు కూడా అనందిస్తారనుకుంటాను. అంటే అది న్యల్పవిషయం. పెళ్ళి జరగడం మనం అనందించడమే వ్రదాన విషయం.